



MALTA

QORTI TAL-MAGISTRATI (MALTA)

MAGISTRAT DR.

FRANCESCO DEPASQUALE

Seduta tat-2 ta' Gunju, 2014

Rikors Numru. 497/2009

Perit Raymond Vassallo

vs

Perit Edward Micallef

Il-Qorti;

Rat ir-rikors promotur ippresentat fil-11 ta' Dicembru 2009 fejn ir-rigorrent talab lill-Qorti jiddikjara illi dikjarazzjoni stampata illi ggib id-data 6 ta' Ottubru 2008 u iffirmata mill-intimat hija malafamanti u ingurjanti fil-konfront tar-rikorrenti u ghalhekk talab lill-Qorti tillikwida d-danni sofferti rizultat ta' dana il-fatt u tikkundanna lill-istess intimat ihallas lir-rikorrent tali danni a tenur ta' l-Artikolu 28 tal-Kap 248.

Rat id-dokument ossija ittra indirizzata "Shareholders of Winex Holdings Ltd" datata 6 ta' Ottubru 2009 u ffirmata William Carbonaro, Edward Micallef u Anthony Parlato Trigona illi magħha kien hemm annessi rirsposta illi huma kienu qed jagħmlu għal rikors illi r-rikorrent kien ippresenta fil-Qorti kontra tagħhom u li huwa kkomunika ma l-istess persuni illi huma indirizzaw l-ittra tagħhom.

Kopja Informali ta' Sentenza

Rat ir-risposta tal-Perit Edward Micallef ippresentata fid 9 ta' Frar 2010 fejn l-intimat sahaq illi l-kontenut ta' l-istampat mhux libelluz peress ili jammonta ghal 'fair comment' dwar fatti sostanzjalment korretti u bi twegiba ghal ittra mibghut mill-attur fit 28 ta' Settembru 2009.

Rat illi l-partijiet qablu illi x-xhieda u dokumentazzjoni kollha migbura fil-kawza 284/10 fl-ismijiet '**Perit Raymond Vassallo vs Perit William Carbonaro et**', illi tirrigwarda listess meritu għandhom japplikaw, s-a fejn possibbli, ghall-kawza odjerna.

Rat ix-xhieda tar-rikorrenti **I-Perit Raymond Vassallo** illi nghatat fit-3 ta' Novembru 2010 u fit 22 ta' Frar 2011.

Semghet ix-xhieda ta' **Ingrid Parlato Trigona** moghtija fis 7 ta' Novembru 2011 u fis 16 ta' April 2012.

Semghet ix-xheida tal-**Perit Edward Micallef** moghtija fis 7 ta' Novembru 2011, fit 30 ta' Jannar 2012, fis 16 ta' April 2012, fis 7 ta' Ottubru 2013 u fid 9 ta' Dicembru 2013.

Semghet ix-xhieda ta' **Anthony Parlato Trigona** moghtija fis 16 ta' April 2012 u fis 7 ta' Ottubru 2013.

Semghet ix-xhieda tar-rikorrenti moghtija fid 19 ta' Ottubru 2012, fit 3 ta' Dicembru 2012.

Rat illi fit 3 ta' Dicembru 2012 ir-riorrent iddikjara illi ma kellux aktar provi x'jippresenta.

Semghet ix-xhieda tal-**Perit William Carbonaro** moghtija fit 3 ta' Mejju 2013 u fis 17 ta' Gunju 2013.

Semghet ix-xhieda tar-rikorrenti moghtija fis 7 ta' Ottubru 2013.

Rat illi fid 9 ta' Dicembru 2013, il-partijet qablu illi ma kelhomx aktar provi u kontro ezamijiet x'jaghmlu u l-kawza giet differita ghall presentata tas-sottomissionjet finali.

Rat illi fit 3 ta' Frar 2014 ir-riorrent ippresenta n-nota ta' sottomissionjet tieghu.

Kopja Informali ta' Sentenza

Rat illi fis 27 ta' Marzu 2014, fl-atti tal-kawza 284/10 li hija miexja flimkien mal-kawza odjerna, l-intimat ippresenta s-sottomissjonijet tieghu.

Ikksnidrat.

Jirrizulta mill-provi prodotti illi r-rikorrenti kien direttur f'kumpannija flimkien l-intimat Edward Micallef, u William Carbonaro u Anthony Parlato Trigona, illi kontra taghhom ir-rikorrenti ippoceda fuq l-istess ermitiu permezz ta' kawza ohra illi qed tigi deciza flimkien mal-kawza odjerna, liema kumpannija kienet Winex Holdings Limited.

Jirrizulta illi, mument minnhom, ir-rikorrenti beda jkollu differenzi mad-direttur l-ohra tal-kumpannija Winex Holdings Limited, liema differenzi wasslu sabiex, mument minnhom, ir-rikorrent tneħha minn Direttur tas-socjeta Regent Holdings Limited, illi hija azzjonista principali fil-hdan fina l-kumpannija.

Jirrizulta illi, wara illi r-rikorrent tneħha minn tali kariga, ghalkemm huwa kien qieghed joggezzjona għal tali fatt, huwa nieda kawza fil-Qorti kontra d-diretturi l-ohra involuti fil-kumpannija sabiex it-tneħħija tieghu tigi revokata.

Jirrizlulta illi, sussegwentement, ir-rikorrent intavola kawza ohra, din id-darba kontra id-diretturi tas-socjeta Winex Holdings Limited, fejn huwa allega illi d-diretturi l-ohra kellhom kunflitt ta' interess fit-tmexxija ta' tali kumpannija kif ukoll intavola Mandat ta' Inibizzjoni kontra l-istess kumpannija sabiex id-diretturi ma jithallsu ebda pagamentu u rimenuerazzjoni sakemm il-kawza tigi deciza.

Jirrizuta illi, wara li otjrena il-hrug tal-Mandat ta' Inibizzjoni kontra is-socjeta Winex Holdings Limited u d-diretturi tagħha, huwa ghadda sabiex jibghat ittra lis-shareholders kollha tas-socjeta Winex Holdings Limited, fit 28 ta' Settembru 2009.

Jirrizulta illi permezz ta' tali ittra, ir-rikorrent għarrraf lill-azzjonisti kollha tal-kumpannija Winex Holdings Limited bid-differenzi illi huwa kellu mad-diretturi tas-socjeta Winex Holdings Limited u annetta ma' tali estratt tar-rikors tal-Mandat ta' Inibizzjoni illi kien intavola kif ukoll kopja tal-kawza illi huwa kien intavola kontra kullhadd wara illi kien tneħha minn direttur tal-kumpannija Regent Holdings Limited.

Jirrizulta illi fis 6 ta' Ottubru 2009, in reazzjoni ghall-ittra mibghuta mir-rikorrenti fuq imsemmija, mimlija allegazzjonijiet fi-konfront tad-direttur tas-socjeta Winex Limited Limited, l-istess diretturi, ossija l-intimat Edward Micallef flimkien ma' William Carbonaro u Anthony Parlato Trigona, bghatu risposta lill azzjonisti kollha tas-socjeta Winex Holdings Limited, fejn dawna taw ir-reazzjoni jiet għal dak kollu illi kien allega fil-konfront tagħhom ir-rikorrent.

Kopja Informali ta' Sentenza

Jirrizulta illi flimkien ma' l-ittra mibghuta lill-azzjonisti, id-diretturi l-ohra, fosthom l-intimat, bagħtu kopja tar-risposta tagħhom għal dak li kienet qieghed jistqarr fir-rikors tieghu u li r-rikorrent kien annetta ma' l-ittra tieghu mibghuta precedentement mir-riktorrent.

Jirrizulta illi ir-riktorrent hassu malafamat mill-kontenut ta' xi kummenti illi saru fir-risposta mibghuta mill-intimat u d-diretturi l-ohra, u għalhekk intavola il-kawza odjerna.

Ikkunsidrat

Kif jidher mill-atti proceswali, ir-rikorrent kif ukoll il-partijiet kkoncernati xehdu in extenso fuq il-kwistjoni kollha illi kellhom pendentii bejniethom, liema xhieda, f'partijiet kbar, kienet tmur ferm oltre il-meritu tal-kawza odjerna, izda li inhasset li kienet necessarji mill-partijiet sabiex dina l-Qorti tkun a korernt tal-kwstjonijiet li kient hemm pendentii bejn il-partijiet.

Il-Qorti, madanakollu, tagħmilha cara, illi l-kawza odjerna tirrigwarda l-ittra datata 6 ta' Ottubru 2009 u l-fatt li r-rikorrent hassu malafamat minn kliem li intuzaw f'tali ittra, u għalhekk kwalsiasi korrispondenza illi setghet giet skambjata wara tali ittra, illi tikkonsisti fil-maggoranza kbira tad-dokumentazzjoni esebita quddiem dina l-Qorti, ser tigi ikkunsidrata b'mod limitat.

Ikkunsidrat

Jirrizulta mix-xhieda tar-rikorrent, illi huwa kienet qiegħed jilmenta fuq l-allegazzjoni illi kienet qed isir fil-konfront tieghu fir-risposta ippresentata mid-diretturi tas-socjeta Winex Holdings Limited u mibghuta lill-azzjonisti kollha kif fuq spjegat illi huwa kien hati ta' spergur, liema allegazzjoni r-rikorrent insista saret diversi drabi.

Jirrizulta illi r-rikorrent kien qiegħed jilmenta illi l-intimat, bhala wieħed mid-diretturi, kien qiegħed jakkuzah ta' spergur meta ir-rikorrent stqarr fil-Qorti illi ma kienx jaf li Ingrid Parlato Trigona, mart Anthony Parlato Trigona, wieħed mid-diretturi tas-socjeta Winex Holdings Limited, kienet impjegata ta' l-istess socjeta Winex Holdings Limited, kif ukoll meta stqarr illi Anthony Parlato Trigona ma kienx qiegħed jahdem skond dak miftiehem bejn il-partijiet.

Jirrizulta wkoll illi r-rikorrent kien anke qed jilmenta fejn gie akkuzat ta' spergur meta huwa stqarr fil-Qorti illi l-intimat ma kien qiegħed jagħmel ebda pagamenti ta' kera lis-socjeta Winex Holdings Limited, ghalkemm kien obbligat jagħmel dan peress illi kien qiegħed jikri ufficini tagħha.

Ikkunsidrat

Mid-dokumentazzjoni kollha esebit quddiem dina l-Qorti, ir-rikorrenti, ghalkemm qatt ma indika bic-car liema test jew bran kien qiegħed ihossu malafamat, jidher illi hassu malafamat principalment mill-kontenut tar-risposta illi l-intimat, flimkien ma' diretturi ohra, għamel għar-rikors illi huwa kien għamel, rikors Nru 842/2009, fl-ismijiet '**Raymond Vassallo pro**

et noe vs Anthony Parlato Trigona pro et noe', liema kawza għadha sub judice sal-gurnata ta' llum.

Jirrizulta, għalhekk, illi l-meritu tal-kawza odjerna tirrigwarda kliem u kontenut ta' proceduri ohra illi jintsabu quddiem il-Prim Awla tal-Qorti Civili u li ghadhom suggett għal decizjoni minn dik il-Qorti.

Il-Qorti, f'dana l-istadju, tagħmel referenza ghall-artikolu 994 tal-Kap 12 tal-Ligijiet ta' Malta illi jipprovd dwar l-uzu ta' kliem fi proceduri u azzjonijiet illi jistgħu isiru f'kaz ta' uzu ta' kliem ingurjuż u offensiv u li tħid is-segwenti:

- (1) *Ħadd ma jista' juža f'xi skrittura jew waqt is-smigħ tal-kawża xi kliem ingurjuż jew offensiv jew xi kliem li jkun xorta oħra oggezzjonabbli, kemm-il darba dak il-kliem ma jkunx meħtieg għall-finijiet li għalihom l-iskrittura tkun maħsuba skont il-ligi jew għall-kawża li fiha jintuża, u ħadd ma jista' mingħajr il-permess minn qabel tal-qorti, jiproduċi xi dokument li jkun fih xi kliem bħal dak.*
- (2) *Kull persuna li tikser xi waħda mid-disposizzjonijiet ta' qabel ta' dan l-artikolu jew li tippreżenta jew tiproduċi jew li tipprova tippreżenta jew tiproduċi xi skrittura jew dokument li jkun fih kliem ipprojbit b'dan l-artikolu, u kull persuna li tkun iffirmat xi skrittura bħal dik, tkun ħatja ta' disprezz tal-qorti u l-qorti għandha tikkundannha għall-pienā tac-ċanfir jew ta' ammenda jew multa jew ta' detenzjoni skont il-Kodici Kriminali.*
- (3) *Meta minkejja d-disposizzjonijiet tal-artikolu 184 tkun għiet ippreżentata skrittura jew ikun gie prodott dokument li jkun fihom kliem ipprojbit b'dan l-artikolu, il-qorti għandha, ex officio jew fuq talba tal-parti offiża, tordna li l-iskrittura kollha jew id-dokument kollu jiġi sfilzati mir-registru tal-qorti jew mill-process, u l-iskrittura jew id-dokument jitqiesu għall-finijiet kollha bħallikieku qatt ma ġew ippreżentati jew prodotti.*
- (4) *Meta jkun jista' jigi muri lill-qorti li l-ksur tad-disposizzjonijiet ikun ta' xorta ħafifa u ma jkunx sar bir-rieda u jkun jista' jigi rrimedjat b'mod xieraq billi l-*

Kopja Informali ta' Sentenza

kliem ipprojbit jitħassru, il-qorti tista', minflok li tapplika d-disposizzjonijiet ta' qabel ta' dan l-artikolu, tordna li l-imsemmi kliem jinqata' barra.

Il-Qorti tikkontendi illi l-hsieb tal-Ligi huwa car u bbażat fuq il-principju illi hadd ahjar mill-Qorti illi qieghda tisma l-kaz fejn intuzaw kliem allegatamant ingurjuzi hija f'pusizzjoni illi tiddikjara jekk l-uzu ta' tali kliem kienx attwalment ingurjuz u malafamenti jew le.

Dana qiegħed jingħad ghax, bil-proceduri odjerni, ir-rikorrenti qiegħed jitlob lil dina l-Qorti sabiex tiddikjara ruhha fuq kliem adoperati quddiem Qorti ohra, qabel ma' dina l-Qorti l-ohra attwalment tiddikjara ruhha dwar il-kontenut u il-hsieb wara l-uzu ta' tali kliem, fatt illi certament l-legislatur ried jevita meta pprovda dak stabbilit fl-Artikolu 994 (1) tal-Kap 12.

Il-Qorti, madanakollu, la darba ma tqajjmietx dina l-kwistjoni tul il-mori tal-kawza, thoss illi, fl-ahjar interess tal-gustizzja u l-principju li gustizzja mhux biss trid issir izda trid tidher li ssir, ma jkunx korrett li dina l-Qorti tqajjem tali eccezzjoni ex officio, u ghalhekk ser tinvesiga l-provi illi gew ppresentati fl-ottika tal-gurisprudenza nostrana u dik estera.

Ikkunsidrat

Id-difiza imqajjma mill-intimat hija dik ta' 'fair comment'.

Il-Qorti, l-ewwel u qabel kollox, tinnota illi kif qalet il-Qorti Ewropeja għad-Drittijiet tal-Bniedem fil-kawza **'Brosa vs Germany'** deciza fis-17 ta' April 2014,

*The Court emphasises at the outset that freedom of expression, as guaranteed in Article 10 § 1 of the Convention, constitutes one of the essential foundations of a democratic society and one of the basic conditions for its progress and for each individual's self-fulfilment. Pursuant to Article 10 § 2, it is applicable not only to "information" or "ideas" that are favourably received or regarded as inoffensive or as a matter of indifference, but also to those that offend, shock or disturb (see, for example, *Oberschlick v. Austria* (no. 2), 1 July 1997, § 29, Reports of Judgments and Decisions 1997-IV). Article 10 protects not only the substance of the ideas and information expressed but also the form in which they are conveyed. This freedom is subject to the exceptions set out in Article 10 § 2, which must, however, be construed strictly (see, among other authorities, *Jerusalem v. Austria*, no. 26958/95, § 32, ECHR 2001-II).*

Fl-ktieb **Gatley on Libel and Slander** (Sweet & Maxwell (London), 1981 jingħad hekk dwar in-natura ta' kumment:

A comment is a statement of opinion on facts. It is comment to say that a certain act which a man has done is disgraceful or dishonourable; it is an allegation of fact to say that he did the act so criticised. "A libellous statement of fact is not a comment or criticism on any thing". But while a comment is usually a statement of opinion as to the merits or demerits of conduct, an inference of fact may also be a comment. There are, in the cases, no clear definitions of what is comment. If a statement appears to be one of opinion or conclusion, it is capable of being comment. (para. 697, pagna 294).

Kif ikompli jghid l-istess Gately:

Kopja Informali ta' Sentenza

To succeed in a defence of fair comment the defendant must show that the words are comment, and not a statement of fact. He must also show that there is a basis of fact for the comment, contained or referred to in the matter complained of. Finally, he must show that the comment is on a matter of public interest, one which has expressly or implicitly put before the public for judgment or is otherwise a matter with which the public has a legitimate concern. If, however, the plaintiff can show that the comment was not made honestly or was actuated by malice, he will defeat the plea.

Fil-kawza **Spiller vs Joseph** deciza mill-Qorti tal-Appell Ingliza fl 1 ta' Dicembru 2010, Lord Phillips ghamel is-segwenti konsiderazzjonijiet meta wiehed iqis id-difiza ta' 'fair comment':

A subsidiary but important issue was what it was that a defendant had to prove in order to establish the defence of fair comment. Counsel for the plaintiff submitted that the defendant had to establish that: (i) the words complained of were comment; (ii) the comment was on facts; (iii) the facts commented on constituted a matter of public interest; (iv) the comment was objectively "fair"; that is the comment was one that was capable of being honestly founded on the facts to which it related, albeit by someone who was prejudiced and obstinate; (v) the comment represented the defendant's honest opinion. If he discharged all these burdens, the defence could none the less be defeated by proof of malice on the part of the defendant, but the onus of proving malice lay on the plaintiff. Both the Court of Appeal and the House of Lords held that there was no burden on the defendant to establish the fifth element. The defendant's honesty was assumed unless the plaintiff could disprove it by establishing malice.

Ikksusidrat

Kif gia kellhha l-opportunita tagħmel dina l-Qorti f'varji kawzi, inkluz fil-kawza **Dr. Joe Mifsud vs Robert Arrigo et -** deciza fl-24 ta' Frar 2014, jkun opportun, f'dana l-istadju, illi jigi ezaminati l-hames elementi imsemmija minn Lord Philips sabiex jigi stabbilit jekk, fil-kaz odjern, dak illi intqal kienx 'fair comment' jew le.

- (i) "*the words complained of were comment*" - ma hemmx dubju illi l-kliem li intuzaw kienu kumment ta' l-intimat flimkien mad-diretturi shabu, lkoll diretturi fil-kumpannija Winex Holdings Limited, dwar dak li kien allega u qal r-rikorrent fi proceduri civili illi huwa nieda kontra tagħhom.
- (ii) "*the comment was on facts*" - jidher, mill-fatt kif prodotti, illi l-kummenti li dwarhom ir-rikorrent qiegħed jilmenta, u partikolament l-allegazzjonijiet illi r-rikorrent kien hati ta' spergur kien rizultat ta' fatti illi l-istess intimat kien jaf dwarhom u li wera lill-dina l-Qorti illi kienu bbazati fuq fatti debitament ikkorroborati minn dokumentazzjoni u għalhekk ben fondati.

Kopja Informali ta' Sentenza

(iii) "*the facts commented on constituted a matter of public interest*" - ma hemmx dubju illi, fil-kaz odjern, il-kwistjoni ta' "public interest" hija limitata ghall-azzjonisti tas-socjeta Winex Holdings Limited, u ghalhekk dina l-Qorti ser tghaddi biex tillimita l-kummenti tagħha partikolarmen fuq tali ambitu. Hareg car mill-provi prodotti illi l-azzjonisti tas-socjeta Winex Holdings Limited kienu fil-pussess ta' kummenti u asserżjonijet illi għamel ir-rikorrent fil-konfront ta' l-intimat u d-diretturi ohra tas-socjeta Winex Holdings Limited.

Għalhekk, kien certament fl-interess ta' l-istess

azzjonisti illi huma jisimghu l-verzjoni tal-fatti tad-diretturi l-ohra illi r-rikorrent ghazel illi jattakka permezz ta' ittra lilhom mibghuta ftit jiem qabel. Il-Qorti tosserva wkoll illi l-azzjoni meħuda mill-intimat sabiex jibghat risposta għal dak allegat mir-rikorrent tista titqies bhala id-dritt ta' risposta kkontemplata fil-Ligi tagħha fl-artikolu 21 tal-Kap 248. Illi għalhekk ma hemm ebda dubju ili kien fl- interess ta' l-azzjonisti tas-socjeta Winex Holdings Limited, illi jisimghu l-verzjoni tal-fatti minn naha l-ohra.

(iv) "*the comment was objectively "fair"; that is the comment was one that was capable of being honestly founded on the facts to which it related, albeit by someone who was prejudiced and obstinate;*" - in vista tal-fatt illi l-intimat, meta għamel l-allegazzjonijet tieghu illi dwarhom r-rikorrent qiegħed jilmenta quddiem dina l-Qorti, ibbaza l-allegazzjonijet fuq fatti illi huwa kien jaf u li sussegwentement issustanzja quddiem dina l-Qorti, ma hemm ebda dubju illi tali kummenti kienu oggettivament gusti u ben fondati.

(v) "*the comment represented the defendant's honest opinion.*" - Il-Qorti ma għandha ebda dubju illi l-kummenti illi għamel l-intimati kienu verament l-opinjoni tieghu u kien dettati mill-fatt illi d-differenzi bejn il-partijiet kienet ilha teskala għal diversi xħur jekk mhux snin u eventwalment wasslet ghall-proceduri civili quddiem il-Qorti kif ukoll il-hrug u ottjeniment ta' Mandat ta' Inibżżjoni illi certament halla effetti negattivi fuq l-intimat u li għalhekk hass illi kellu jiddefendi lilu nnifsu billi għamel l-assserżjonijet li dwarhom ir-rikorrent hassu aggravat.

Ikkunsidrat

Abbaži tal-konsiderazzjonijet fuq magħmulha il-Qorti ma tara ebda raguni għaliex ma għandhiex tqies il-kummenti illi għamel l-intimat permezz ta' l-ittra tieghu datat 6 ta' Ottubru 2009 u partikolarmen is-sottomissionijet illi saru fi

Kopja Informali ta' Sentenza

proceduri civili illi għdhom sub judice sa llum, bhala kumment gust u ekwu rizultat ta' allegazzjonijiet illi saru fil-konfront tieghu mill-istess rikorrent.

Konkluzjoni

Il-Qorti

Wara illi qieset id-dokumentazzjoni kollha prodotta u semghet ix-xhieda kollha mressqa,

Wara illi rat in-noti ta' sottomissjonijiet ta' l-abbli difensuri tal-partijiet

Tghaddi biex taqta u tiddeciedi billi

Tilqa l-eccezzjonijiet magħmula mill-intimat u tiddikkjara l-kliem indikat fl-ittra datata 6 ta' Ottubru 2009 bhala gusti u ekwi in vista tas-sitwazzjoni renjanti bejn il-partijiet u l-azzjonijiet civili pendentii bejniethom u għalhekk

Tichad it-talbiet attrici kollha.

Spejjez tal-proceduri odjerni għandhom ikunu kollha a kariku ta' l-attur.

< Sentenza Finali >

-----TMIEM-----